Цэна асобнаго нумару Э каш. 


“Год У. / Вільня І (М) Красавіка (Апрэля) 1900 г. Мо 14. 


Ваша Ліва 


ПЕРШАЯ БЕЛАРУСКАЙ ГАЗЭТА З РЫСУПКНАМІ 
Выходзіць што тыдзень рускімі і польскімі літэрамі. 


Адрэе рэдакціі і адміністраціі: Вільня, Віленская вуліца, д. М 20. 


Цэна з перэсылкай і дастаукай да хаты: на І г.-2 р. 50 к,, на б мес. - і р. 
25 к., на 8 м.- 69 к., на 1 мес. - 25 к. За гранийцай: на 1 г. - З р., на б мее. 
--8 р., д мее. -1 р. Перэмена адрэсу - 20 кап. 


«бачна драча БачанаатаавааР-а 


Прыпамінаем нашым падпішчыкам, што ужо чае пры- 
сылаць падпіску за газэту на другую чецьверць году. 


(аа (ЕА ДАСЦЭа а ААН) 


Палесьсе;--на граніцы балот. 

Вільня, 1 (14) красавіка (апрэля). 


Дзіўные рэчы робяцца с справай аб завядзеньні ў нашым 
краю земскаго самоупраўленьня: нешта ўсё яна не ідзе на лад! 

Нашы чытачы помняць, як блізка год таму назад, калі пра- 
вые дэпутаты падалі ў Гас. Думу праект аб перэмені закона аб 
выбарах членоў у Гасударствены Савет ад беларуска-літоўскіх гу- 
бэрній, Дума атказала ім, што можэ прыстаць на гэту перэмену 
толькі тагды, калі ў гэтых губэрнях (і трох палудзенна-заходніх) 
не пазьней, як праз год, будзе заведзено выбарнае земскае самоў- 
праўленьне, якое ёсць скрозь у Расейскіх губэрнях. Урад (праві- 
цельство) згодзіўся на такі угавор і абецаў падаць ў Гас. Ду- 
му свой праект закона аб земстве у восені. 

І праўды: прэдседацель міністроў, Столыпін, апрацаваў той 
закон і падаў у Гас. Думу. Як вядама, павэдлуг праекта Столыпі- 
на выбарнае земетво мелося быць заведзено не ва ўсіх дзевяці, а 
толькі ў шэсьці заходніх губэрнях (--у трох. Віленскай, Гродзен- 
скай і Ковенскай ўрад меў завадзіць пазьней дый інакшае зем- 
ство). Дума аддала гэты закон у камісію, і тая ўжо бадай што 
скончыла рабіць у ім вельмі важные перэробкі, якіе лічыла ка- 
рыснымі для нашаго краю, ды скора мелася аддаць у Думу за- 
цьвярдзіць, калі разам на адным з апошніх заседанёў зрабілася 
саўсім неспадзеваная рэч: правые дэпутаты, каторых у гэты дзень 
сабралася больш, чым іншых, пастанавілі саўсім аткінуць глаўны 
пункт закона, ў каторым было паказано, для якіх губэрній заво- 
дзіцца земство. Выходзіць, што камісія аткінула ўвесь праект, бо 
гэта закон м для кало! 

Гэтак ,правые“ стараюцца для нашаго краю! Хаця Гас. Ду- 
ма можэ і не прыстаць на пастанаўленьне камісіі, дык усё-ж спра- 
сва заведзеньня у нас земства адцягіваецца, а тут чае ляціць і Ля- 
ціць, ды край наш ніяк ня можэ хаця крыху падняцца с цемнаты 
і беднасьці... 


У ДУМЕ І КАЛЯ ДУМЫ. 


Заседаньне 70. Прагледаюць атчоты упраўляючаго гасударстве- 
ным коннозаводзтвам. Дэп. Шуб-некёй (ад Тверскай губ.) радзіць 
упраўленьне гагударственым конназаводзтвам аддаць міністэрству 
сельскай гаспадаркі, а канюшні (стайні) у рукі земств. Другіе дэ- 
путаты у сваіх прамовах зьверталі увагу на розные недахваты ў 
пастаноўцы самой еправы, а між іншымі на тое, што на палеп- 
шэньне заводу звычайных рабочых каней, гасударство не зьвертае 
ніякай увагі. 


ж юа 

Заседаньне 71. Разгледаюць пытаньне аб рэформе інтэнданцтва; 
пастанавілі перэглядзець законы аб казённых дастаўках; дагэтуль 
пры дастаўках падрадчыкі нічым неадказывалі перэд казной. 

х 


ж ка 
Заседаньне 72. Разгледаюць рахункі глаўнаго ваенна-мэдыцын- 
скаго упраўленьня. Дэпутаты выказываюць неадложную патрэбу 
рэформы ваенна-санітарнай справы. 
Хх 


ж ж 
Заседаньне 73. Разгледаюць рахункі марскога міністэрства. Дэ. 
Савіч (окцябрыст, ад Харкоўскай губ.) кажэ, што трэба прасіць 
Высочайшаго дазваленьня, каб зрабіць сэнатарскую рэвізію над 
гаспадаркай марскога міністэрства. Гэты праект дэп. (Савіча ВвЫ- 
клікаў доўгіе оплескі. Дума пастанаўляе прасіць аб назначэньні 
сэнатарскай рэвізіі над гаспадаркай марскога міністэрства. 


Кс ж 
Заседаньне 74. Разгледаюць даклад камісіі да судовых спраў. 
ж ж 
ж . 4 
Заседаньне 75. Разгледаюць даклад камісіі аб рэформе мейсцо- 
вых судоў. 


Аб экономічным палажэньні нашаго краю. 


І. 

Бюджэт усяе Расеі--яе даходы і выдаткі--ў гэтым гаду дай- 
шоў ужо да 2“2 мільярдоў (ці 2.500 мільёноў) рублёў. Ня дзіва, 
што ў такім аграмадным гасударстві -апрача супольнаго эконо- 
мічнаго жыцьця--кожная старонка. кожная ,окраіна" жыве ешчэ 
і сваім асобным жыцьцём, займае іншае фінансовае палажэньне. 
Разгледзім хаця крыху экономічнае жыцьцё нашаго краю, праўду 
кажучы, мала каму добра знаёмае. 

Пагледзімо, перш-на-перш, колькі ў аднэй Віленскай губэрні 
мае казна даходу і колькі на гэту губэрню аддае. 


За 1908 год даходу з Віленскай губэрні было: 
падаткоў з зямлі, дамоў 404 тые. р. с крэпастных актоў. . 294 тыс.р. 


с фабрык іпромыслу 774 ц » » [І е страхоўкі. . . .. 4 » » 
с капіталоў . . . . .851;5 » » ] розных пошлін" . .10385 » » 
акцызу са спірту . .913 3» » і с ПОоЧТЫы . . . . . .689 ц » » 
С ТуУТуНу . .. . . .678 3» » [ с тэлеграфу ітэлефон.271 » » 
З Газы. . . . . . . . 22.» » І] ад манаполькі 5 міль. 180 » » 
с сернікоў. . . . . . 14.» » [ с казён. лесоў 
с таможні (мыта). . .191 5 3» » і іншых. . 1 міль. 258 » » 
гэрбовые, «судовые і с чугункі. . 1 міль. 159 » » 
іншые зборы. . . .540 ц » » ] і інш. даходоў . . .659 » » 


а ўсяго разам даходу ад Вілен. губ. . . 12 мільёноў 295 тые. р. 

А расходы ў Віленскай губ. ў 1908 гаду былі вось якіе: 


на ведамство Сьвяцейшаго Сы-, на чугунку 11 міль. 396 тыс. р. 
ноду ...... 818 тыс. р.! на гандэльіпромысел 33 » » 


ведамство міністэрства землеустройство . .378 5 » 
унутрн. спраў 2 міль. 380 ц» » ! ваен. міністэр. 8 міль. 711 » » 
міністэр. фінансоў “марское міністэрстве 33. » 
(у тым на мана- на кантроль . . . . 208.»  » 
польку). . . 4 міль. 747 ц» » ! на банчкі (дробны Ерэ- 

На сСуДЫ . . . . . . 986 » » ДЫТ) . . . .... 165» » 
народную асьвету .6268 » з» І і ншые расходы .. б » » 


Усяго разам 99 міль. “14 тые, р. 

Прыраўнаваўшы даходы да расходоў, убачым, што ад Вілен- 
скай губ. казна мае страты блізка 18 мільёноў руб. у гол. Гэта 
тлумачыцца тым, што тутака шмат грошэй ідзе на агульна--гаву- 
дарственые патрэбы, як напрыклад войска і чугунка (на іх ідзе 
20 міль. руб.). Такім парадкам Віленская, Вітэбская, Гродзенская, 
Мінская, Магілеўская і Ковенская губэрні разам даюць гэткаго як 
бы убытку казне 38 міль. руд,--значыць, усіх даходоў гэтаго краю 
не хватае на тые расходы, якіе робіць тут казна на агульные па- 
трэбы гасударства. Аткуль жэ казна бярэ гэтулькі грошэй, каб 
пакрыць недахват іх у нас? 

Треба ведаць, што так сама, як у Беларусі і Літве, робіцца 
ў Пецербурзі, ў Сыбіры, ў Усходніх губэрнях, ў Закаўказьзі. Срэд- 
не-Азіяцкіх губэрнях і ў Фінляндіі. Усе гэтые старонкі -- разам з 
загранічнымі выплатамі--робяць казне убытку 625 міль. руб. Але 
за тое ў Цэнтральнай Расеі з Масквой, ў Прыбалтційскім краі, ў 
Польшчы, на Украйне і ў паўночных губэрнях казна мае даходу 
на 726 міл. руб. больш, чым расходоў. Гэтым і пакрываецца неда- 
хват грошэй унас і на іншых мейсцах. Выходзіць, што на тое, каб 
у нас стаяло войско. два упраўленьня жалезных дарогі т. п., дру- 
гіе губэрні прыплачываюць нам 38 мільёноў руб. Гэтые грошы ўжо 
саўсім астаюцца у нас, гэта--чысты заработак нашаго краю. 

У Віленскую губэрню ў 1908 гаду почтай прыйшло 96 хмільё- 
ноў руб., а выслано адгэтуль 21 міль. руб.,--значыць, капіталу ту- 
така прыбавілося 5 с паловай міль. руб. Гэтак сама ўся Бела- 
русь разам с Ковенскай губ. дасталі почтай на 20 міль. руб. больш 
чым выслалі. Грошы тые -гэта з заробку ў Амэрыцы і на старане: 
Пецербург, палудзенные губэрні, куды ад нае і з інцых старон 
найболей ідуць людзі на работы, высылаюць у год почтай разам 
на 52 міль. руб. больш, як дастаюць. Наш край як-бы падкармлі- 
ваецца Амэрыкай ііншымі краямі. Напрыклад, у гор. Слуцку, Мінск. 
губ., цераз адзін банк перэсылаюць з Амэрыкі каля 150 тысяч ру- 
блёў у год. 

А. У. 

Беларускі вечэр таварыства , КреетьЯнинь" у Вільні. 


Не так ешчэ гэта даўно вядомы чорнасоценны .Ерестьянне" 
с хэўрай сваей таргаваў на Кіеўскім зьездзе душой і целам Бе- 
ларусоў і адначасьне ў жывые вочы даводзіў ім, што ні іх самых, 
ні мовы іхняй німа і не было на сьвеці! Здавалося тады, што вось 
цёмные сілы склубіліся над бацькоўшчынай нашай, каб вялікую 
справу адрадзэньня беларускаго народу затапіць ў цемраці цяж- 
каго часу, які мы цяпер перэжываемо. Тым часам зрабілося зусім 
не так, як здавалося, ды і стацца яно іначэй не магло, бо ЖЫЦЬ- 
цё можэ быць толькі ў сьвеце, а не цемні, каторая ёсць сімволам 
сьмерці. Наша справа жывая, ды справа вялікая, і яна ёсць сім- 
волам жыцьця, сімволам сьвету, а ,4 ськ' Ета покорета Тымэ“- кажэ 
Евангеліст. Так выйшло і цяпер,- само жыцьцё пасьмеялося над 
хэўрай ворагоў беларушчыны: тые самые людзі, каторые стараюц- 
ца задушыць рух, што кіруецца да адрадзэньня беларускаго на- 
роду, хочучы дабыць грошы на свае выданьня ад беларусоў дзе- 
ля абрусеньня іх жэ самых, пайшла вось на якую штуку. 28 са- 
кавіка (марта) таварыство , Ереетьянине" устроіло ў Вільні ,Бела- 
рускі вечэр“, на каторым ігралі па беларуску пьесу е селянскаго 
жыцьця ,Ня розумоме понявэ, а сердцем". 

Пьеса напісана не зусім добра, але на сцэне, дзякуючы дао” 
браму рэжыеэру, выйшла нішто, а асабліва ІУ зьява, ў каторай 
пеялі дзьве беларускіе народные песьні. Песьля пьесы былі Жы- 
вые абразы і дэклямація. Дэклямавалі два вершы з Беларускай 
Дудкі“ Мацея Бурачка; гэтые два вершы былі пакрасай вечэру, 
публіцы яны надта спадабаліся. Адным словам, вечэр ВЫЙшШОоў 
нішто. 

Мы ўжо пісалі, якую вялікую вагу для адрадзэньня народу 
мае тэатр у яго роднай мове, жывое слово яго, яго Песьня. І мы 
вельмі цешымся, што ворагі беларушчыны, хаця толькі дзеля за- 
робку, ўсё-ж такі самі прылажылі руку да развіцьця беларускаго 
тэатру. . «І. 


Думкі у дарозе. 


Як у магіле-- цёмная кругом разаслалася Ноч. Мяцеліца 
круціць і шалее... Сьнегам белым, серэбрыстым, як цалуном, па- 
крыта ўся земля. Не разабраць, гдзе граніца зямлі, а гдзе неба: 
ўсё злілося разам.. Во, ройсты вузенькіх дарожэк; памежы 1х 
стаіць пахіліўшыся шэры крыж і бытцам плачэ над забытай магі- 
лай калісь тут пахаванаго самаўбіўцы. Віхор, коцючы навалай то 


з усходу на захад, то е поўдня на поўнач, гудзіць і гуляе..... 

Так і ты, Беларусь, мой краю магільны, парэзана дарожкамі 
--пуцявінкамі з Усходу на Захад, с Поўдня на Поўнач! Так і над 
табой, дарагая старонка, шалелі мяцеліцы, гудзелі віхры... Здаўна 
лежала ты памежы гэтых крыжовых дарог ціха, с пакорай, як той 
гамоўбіўца, каторы, не патрапіўшы выкрэсаць з жыцьця свайго 
іскры праўды і шчасьця, налажыў на сябе рукі. 

На пагляд, Беларусь, ты шэрая, ты непрынадная, ты сьпіш. 
Але тваё нутро, маці нашая, як нутро ўсей зямлі, поўна агня і 
скарбоў незнаных... Час ад часу полымем вырываюцца адтуль агань- 
кі: земля выкідае нам крыху скарбоў сваіх, узятых з глыбі душы 
народу. Тады налетаюць буры і віхры і гасяць гэтые аганькі... 
Ці-ж бы яны былі такіе слабенькіе, як тые блудные аганькі над 
балоцінай, над магільнымі курганамі?--Не! Гаснуць агні, але іскры 
іх разлетаюцца далёка, сыпляцца на саломеные стрэхі 1 запаляюць 
новые агні, новае сьвет ло.... 

... Праляцеў вецер; сціхае мяцеліца... Сьвятлее небо... загара- 
юцца зоркі... Па краёх шляху відаць плакучые бярозы- то крэпкіе, 
то паламаные бурай; гэта--дарога ў вёску. Вось і сама яна: наво- 
кал, як крэпасць, занесена сумётамі, і трудна дабрацца да ле... 
Сьпіць ешчэ вёска. Сьпіць, -але тут жывая Беларусь!... 

Е. Бор- іч. 
1910 г. 9 студня. 
гор. Юр'еу. Ліфляндзк, цеб. 


Кароткая гіеторыя Беларусі. 


ХІІ. 


Для характэрыстыкі часоў і людзей канца ХУІ сталедьця не 
малую вагу мае ніжэй паданая мова каштэляна (паветовы даўнейшы 
чын) Смаленскаго, Мелешкі, каторую ён казаў па беларуску перэд 
адкрыцьцем Сэйму ў Варшаве ў 1589 гаду за караля «Жыгімонта ПІ. 

Найяснейшы, Міласьцівы Каралю і на мяне ласкавые Панове 
Браццья! 

; з Выехаўшы з дому Богу ся я помаліў каб к вам здороў прые- 
хаў, ды і вашу мілосць здаровых агледаў, ды і прывітаў. 

»Прышло мне з вамі радзіці, а я на гэтакіх зьездах ніколі не 
бываў і з Каралём Яго Міласецію ніколі не заседаў; толкі за па- 
койнікоў Князёў нашых (тых) каторые каралевалі, (і тых) што вое- 
водамі бывалі. Сэнтэнціі гэтых не бывало, па просту правым сэрцам 
гаварылі. Палітыкі не зналі, а у рот праўдаю як солей у вочы кі- 
дывалі. 

»Скора-ж каралі больш немцоў чым нае улюбілі, зараз што ста- 
рые, нашые, сабралі то ўсё немцом раздалі. 

.Нашые гаспадары, проч Жыгімунта Аўгуста Караля (таго не- 
чега і ў людзі пічыці) бо той Подлясе і Валынь вынішчыў «Ляхам 
менючыся. Але Жыгімонта перваго салодкая памяць Яго! бо той 
немцоў як сабак нелюбіў і ляхоў з іх хітросьцею вельмі не любіў. 
Але Літву і Русь, любіцельно мілаваў і гараздо лепш нашые за 
яго меваліся, хаця ў так дарагіх сьвітках не хаджывалі. Другіе без 
нагавіц як Бэрнардыны гулялі, а сарочкі аж да костак, 8 шапкі аж 
да самаго паяса нашывалі... Дай Божэ ізноў такой гадзіны даждаці 
і цяпер. Я сам калі па дамоваму убіраюся то Юймосць пані Моці- 
слаўская, мапжонка мая нацешыціся і наглядзеціся на мяне ня 
можэць. 

Надта, ужо агледзімося на усё тое Мілосцівые Панове Брацьця 
і на тую нужду нямецкую штуку што наброілі. А калі-ж то у 1Х 
бывало?--У сукнях перэстых ходзяць, а грашэй без чыела маюць--а 
што гарадоў і мест дзержаць то не хыхі! да вун як і заме- 
шаліся, і па польску з намі усе гараздо умеюць гаварыці 1 ўсё 3І- 
хое каралом Панам і Рэчы посполітай як тут было баламуцяць. А 
калі сам немчыно ідзе ці жэна яго паступае, то церэз скурку 
скрыпіць, шелясьціць і дарагім піжмам воняець. Калі-к да цябе па- 
нічык прыедзе, частуй-жэ яго дастаткам, да ешчэ і жонку сзаю 
подле яго пасадзі--а ён сядзіць як бес надуўшыся, мяркуець, шап- 
кай ці капелюшом перэкрыўляець і з жонкаю нашэптываець ды і ў 
далоньку скрабець. Ды калі-ж бы гэтакога чорта кулаком у морду, 
ці па ліцам, ці па хрыпце так, каб кородл Яго Міласць ня слухаў, 
нехай бы морды такой паганай не надымаў. 

Помню я караля Гэнрыка, каторы з заморскай і нямецкай ста- 
раны быў, ды зразумеў што мы Яму ня многа давалі шебункаваці, 
а Немцы яго не вельмі перэкрыковалі, так і ён пазнаўшы што то 
не штука, ды і сам нікому не аказаўшыся проч паехаў аж у сваю 
старонку, аж за морэ скікнуў. 

Кажучы праўду, не так вінават кароль, як гэтые радные ба- 
дамуты, што пры ём сідзяць ды круцяць. Многа тутака такіх ёсць 
што хоць нашая костка, аднак сабачым мясам абрасла і ваняе, 

Тые што нае дзеруць і губяць, а за іх бапамутнямі нашынец 
пажывіціся можець. Рэчыпосполітую губяць і Валынь з Падлягем 
прапаў. Знаю! нам прыступіло што ходзім як падварэные, бо ся іх 
боімо і праўды ня мовімо, ешчэ з пахлебнымі языкамі патаківаемо. 
А калі-б гэтакого беса кулаком у морду, забыў бы другі муціці. 

. І то міласцівые Панове не малая шкода: слугі хаваемо Ляхі. 
Давай-жэ яму сукню хвален--дыфзовію, карміж яго еласца (ласа) а 
з іх службы ніякай немаш; і толькі убраўшыся на высокіх падкоў- 
ках до дзевак дыбле, з вялікаго куфля трубіць. Ты пане за стол, а 
слуга сабе за стол- ты боршчык, а слуга лях, на пакутніку штуку 
мяса--ты за фляшу, а ён за другую, а калі слаба дзержыш то ён 1 
з рук вырве; толькі пільнуе екора з дому ты, то ён маўчком пры- 
ласкаецца да жонкі; і такога чортопалоха з немцамі выгнаці, што да 
нае ўлезьлі праціўко праву нашаму.. 

Од Іх Старшын нашы паклоны Смоленскіе!... 

»Прэдзірайце вочы, лепш чым аб Інфлянты, бо тые мечнікі як 
ўлезуць, то іх і зублём ня выкурыш, як пчолы ад мёду. 

»ёдле здармо погаварылі есьмо аб розных нашых інтэрэсах і гэта 
не малая штука: коні дрыганты на стайні хаваці--давай-жэ ім і ў 
лето 1 ў зіме авёе і сено--падецілай-жэ іх што ноч- хазай-жэ для 
іх слугу-пяха конюшаго і машталера, а з іх ніякоі службы не пытай, 
а колі-к ешчэ Лях як жэрэбец ржэ каля дзевок як дрыгант каля ка- 
был; приыміж к яму двох літвіноў на страж, бо і сам дідко не 
ўпільнуе. 

»1 то на сьвеце дурніна- гадзіннікі: мне прытрапілося на тан- 
дэнце ў Кіеве купіці; далісьмо за яго тры капы грошэй, а як есьмо 
да Вільна на направу паслалі, ажно на пятую капу круціць злодзей 
заморшчык. Добры то наш гадзіннік пятух! што нехібне, а, паўночы 
ку каракуе: І то вельмі страшная шкода гологуздые куры хаваці, іх 
дастаткам варыці 1 інные пташкі смажыці. Торты гэтые цынамонам 
мігдаламі цукроваці. А за маей памяці прысмакоў гэтых не бывало. 
Добрая была гуска з грыбкамі, качка з перчыкам, пячонка з цыбу- 
лей ці з чэснаком, а калі на перэпышные дастаткі каша рыжовая з 
шафранам. Віна вэнгерскаго не зажывалі перэдтым Ммалмазію скром- 
на піва, мядок 1 гарэлочку дзюбалі--але грошы поддастаткім ме- 
ват, муры сільные муравалі і вайну слаўную крэпко і лепш дзер- 
жалі як цяпер. . 

зі то не до рёчы, У багатых сукнях пані ходзяць; неё зналі пе- 
рэд тым гэтых португалі ці фортугалі!..--а падалок рухаецца а каля 
падалка чэпляецца, а дваранін у ножку як еокал загледае, каб гдзе 
шчупнуці саподкаго мяса. Тож я радзіў бы нехай белажонкі нашые 
ў запінаные даўные убіраліся казакіны, шнурованые--на задзе насі- 
лі распоркі, а к таму каб з немецка зарывалі плюдрыкі, не так бы 
скора любіцельну скрадывалі брэдню. А цяпер, хаця з рогатыною на 
ваці стой ў жывые вочы, такога беса не упільнуеш!... 

Далей а чым радзіці незнаю. То Вашай Міласьці прыпамінаю 
каб заўсёды (колькі) сэнатароў і паноў Літоўскіх пры каралі Яго 
Міласьці было. 

(Мо) быўбы і я, толькі каралеўшчыны не маю, бо перэд дру- 
гімі не ухапіў, 

А што есьмо казапі ўсё праўда, 

А Уршулю королеўну (дачку) Яго Міласьці, міленько у руч- 
ку цалуем, як (і) другіе малодшые сэнаторчыкі. Не дзівіцесе Па- 
нове Браце!--Век вяку сказывае: -- сівізна ў барадзе і чорт У 
ледзьвях за паясом“-- і--,на харошае віданьне, стаўку купіў". 

»Ня толька у Смаленску, але і ў Мозыру увесь павет а тым 
даўно радзіў, кагоб мудраго да вас на той зьезд (сэйм) к той сэн- 
тэнціі выправіці-- Мяне вядомаго да Вашай Міласьці (паелалі) і каб 
Господзь Бог даў умеці перэд каралём Яго Міласцею і Вамі Пано- 
ве Браця, адкрыці нашые рады. 

(Нехай) сказаўбы хто з вае лепш, толькі не баламуцячы і я 
на тое прыстану. Власт. 


(ААА) 

І сюды і туды 
У старонкі хадіку, 

Ці ты ёсьць, ці ня ёсьць-- 
Хоць німа--а гляджу. 


Рад-ні-рад--думак шмат: 
Трудна збыць самаму... 

Нудна жыць, нельга быць 
Без цябе- -аднаму! 


І што дзень мне твой цень 
Выдаецца якраз, 

Ды не ўзяць, не абняць 
Не ўдалося ні раз... 


ду я, жду,--а дажду 
І мы сойдземся, знай! 

Як хачу адплачу 
За- даўгі пачэкай!... 


ддзюк Будзько. 


3 Беларуві і Літвы. 
(Ад нашых карэспадэнтоу). 


З МІНСКА. 


2: Аб гарадзкой бойні. Дагэ- 
туль бойня давала гораду ўсяго 
25 тысяч руб. у год, за тое до- 
бра нажываліся арэндатары яе: 
бо і ня дзіва: горад здаваў яе ў 


арэнду, як кажуць, ,кумоўскім". 


спосабам--,сваім“ людзям, без 
ліцытаціі (таргоў). Вось, калі 
Ішлі выбары гласных ў цяпе- 
рэшнюю думу, адзін з іх, Бары- 
совец, падняў справу аб тое, каб 
на далей бойню аддавалі ў арэн- 
ду таму, хто дасць большую цэ- 
ну. І такі дайшоў свайго: 94-аго 
сокавіка (марца) адбылася ліцы- 

а 


тація на бойню, і ўзялі яе ў 


арэнду Стучынскі і Унехоўскі 
разам, даўшы 67 тысяч руб. у 


год.- Вельмі не спадабалося гэ- 
та члену управы, Довнару-За. 
польскаму, старонніку старага 
арэндатара, і ён (незаконна ска- 
заў, каб іншые конкурэнты, што 
давалі сярэдніе цэны, не адбі- 
ралі назад сваіх залогоў, бо, 
бытцам, німа ведама, ці дума 
зацьвердзіць ліцытацію, Ды Ммо- 
жэ бойня ешчэ і астанецца за 
старым арэндатарам“. Быў на 
ліцытаціі і другі член управы, 
пан Олевінскі; дык яму такі ка- 
нед справы з бойней прыпомніў, 
што яго песьня ўжо сьпета, бо 
праз колькі месяцоў прыходзіць 
канец і яго службе ў управе, 
за каторую;,--як тут, сьмеючыся. 
кажуць,--нашы чыншэвікі 1 арэн- 
датары гарадзкой зямлі зьбіра- 
юцца ставіць яму ,МоОНуМмЭНТ"“... 
А конка аднаго з старых арэн- 
дароў бойні, пані Р., ажно, ка- 
жуць, самлела, пачуўшы, што 
зрабілося. 

У крэдытово-зьберэгацель- 
ным товарыстве, гдзе сядзіць 
вядомы ўсім ацэншчык Дзевочко, 
вельмі цяжка дастаць пазыку. 
Даюць яе толькі тым, у чыіх ва- 
чах Д--ко бачыць такіе думкі: 
»Я, паночку, твой верны старон- 
нік на выбарах і 6поўбутэлеч- 
нік“; калі дастану ад вас пазы- 
ку, аз ёйіправа падаваць свой 
голас на выбарах, дык праз увесь 
век свой не памкнуся выбіраць 
другога на твае ,хлебнае" мей- 
сцэ“... А хто не спадабаецца, 
таму пазыкі не даюць, не кажу- 
чы нават, чаму. 

- Выбарнай агітаціей у га- 
радское таварыство ўзаемнай стра- 
хоўкі займаецца той самы Дзе- 
вочко, Дык гарэлка ідзе ў ход, 

аж га! Маем ужо ажно пяць роз- 
ных партій. Відаць, ізноў перэ- 
важыць стары кандыдат, Пекар- 
скі... 


Недаўно суд разбіраў 
справу сэкрэтара рэдакціі чор- 
насоценнай газэты Минское 
Слово“, жыда Шоффэра. З адва- 
катоў ніхто не хацеў бараніць 
яго, але такі адзін узяўся. Ві- 
даць, і ў Мінску ёець свой Пу- 
рышкевіч і Булацэль! 

У ,Н. Н.“ ужо пісалося 
аб двух .,дабрадзеях“, што за 
грошы браліся даваць мейсцы і 
павышэньня на службе на чу- 
гунцы. Аткрылося, што ёсць і 
трэйці ,дабрадзей“- нейкі дан- 
тіст ...скій. Так сам аткрылося, 
што муж кухаркі аднаго з выс- 
шых начальнікоў у службе, двіжэ- 
нія“. (Дух- віч) неяк дзіўна ,пра- 
скочыў“ у кандуктары пасажыр- 
скіх поездоў, а нейкі Макар- віч 
такім самым спосабам папаў у 
обэр - кандуктары ;радзівіліше- 
кіх“ брыгад. 

22 Тутэйшые газэты востра пі- 
шуць проці Верэтынскаго, като- 
ры заведывае вельмі ,даходным" 
сталом у упраўленскай канторы 
магазыннай службы Л.-Р. ж. д. 
--На другога заведываючаго ад- 
дзелам магаз. службы, Гагары- 
на, служачые надта жаляцца, 
кажучы, што ён усіх сваіх пра- 
цаўнікоў вельмі прыціскае без 
дай прычыны. 

з: На землях Хітрово у арэн- 
датароў, каторые адсідзелі ўжо 
свае контрактовые 12 гадоў, урэ- 
зываюць іх пляцы, дый за тое, 
што астаецца, назначаюць вялік- 
шую арэнду, чым плацілі яны 
дагэтуль.- На землях Неморшан- 
скіх без перэстанку 6,выселяе“ 
арэндатароў адвакат Янчэвскі 
(даўней дэпутат І-ае Гас. Думы); 

другі адвакат, Поніквіцкі, зай- 
маецца выселеньнем Камароўскіх 
арэндатароў, на каторых падае 
ў суд адразу па штук 95 жалаб. 
-- Але іміж арэндатарамі трап- 
ляюцца .,шчасьліўчыкі“: гэтак 
ад архірэйскаго дома кафедраль- 
ны ключар 0. Ш. трымае ў арэндзі 
колькі дзесяткоў дзес. зямлі на 
нейкіх надта ўжо хітрых варун- 
ках, аб якіх звычайны чэлавек і 
ў сьне не бачыў!... 

2 На заводах Янушэўскагао, 
Залкінда і Шлапакова рабочые 
працуюць па 9 гадзін у дзень, а 
ў чугуно-ліцейным заводзі Якоб- 
сона німаведама чаму завялі 10 
гадзін працы. Рабочые у Якобсо- 
на надта нездаволены гэткай 
крыўдай. 

22 У мінскай міністэрскай гімна- 
зі для дзеўчат начальніца, Кру- 
теннікова, надта недэлікатне абхо- 
дзіцца с сваімі вучэніцамі. Ізноў 
вучыцелька французкай мовы, 
Вера Карлоўна, вядома тым што 
бадай зусім глухая, Дык 1 ста- 
віць двойкі безмала ўсім вучэ- 
ніцам, ажно тые кідаюць вучыц- 
ца па-французку. 

г. Гандлёва-промысловае па- 
зычкова-зьберэгацельнае тавары- 
ство (другое) ідзе і развіваецца 
надта добра, хаця члены праў- 
леньня бяруць толькі па 100 р. 
у год (--а ў першым" пазычко- 
ва-зьберэгацельным таварыстве 
-- амброшкевічоўскім“" бяруць 
па 1.200 руб. у год). Тутака ў 
часі выбароў не ужываюць ,дзе- 
вочкоўскіх" або, па-просту, ,сі- 
вушных" спосабоў... 

Мікола Бамароуск!. 

М. Лебедзево, Віл. губ. Вілей- 
скаго пав. У гэтым мястэчку на 
найлепшым і найпрыдатнейшым 
пад школу мейсцы -- паставілі... 
тракцір. Праўду кажучы, сюды 

зьбіраецца бадай больш народу, 
чым зьбіралося-б мо ў школу, і 
людзі дарма часу не марнуюць, 
бо так сама вучацца, ды толькі 
на пьяніц і зладзеёў; а хаця 
сьвідзецельства на гэта зразу 
там не выдаюць, то мо пазьней 
дадуць... званковаго туза на 
плечы!... 

2 На тутэйшы торг нейкіе 
незнаёмые людзі прывялі мала- 
дога 1-гадоваго жэрэбца і пра- 
вілі за яго 80 руб. Ураднік пра- 
даўцоў адаслаў да маладэчэ- 
скаго прыстава, 60 ў сваіх па- 
казаньнях яны нешта пачалі блу- 
таць. Справа, як відаць, не саў- 
сім чыстая. П. В. 

Зас. Задворцы, Віл. губ. і п. 
Рукойнск. вол. Аднаму тутэй- 
шаму гаспадару, каторы не мае 
дзяцей, нехта для жарту падкі- 
нуў зробленую з дрэва ляльку. 
І гаспадар, і гаспадыня вельмі 
разгневаліся, дый пайшла у іх 
сварка с тымі, на каго маюць 
падазрэньне. Шчаслівые людзі: 
не маюць, відаць, чаго рабіць, ка- 
лі на такое глупства часу хва- 
тае! Л. А. 

М. Вішнево, Віл. губ. Ошмян- 
скаго пав. Недаўна прыехалі у 
нашае мястэчка кітаец с кітаян- 
кай; пачаў народ зьбірацца і 
агледаць чужынцоў, як якое дзі- 
ва. Тые, спанатрыўшы, што на- 
род наш цёмны, прыкінуліся зна- 
харамі, ды давай лячыць уселя- 
кіе хваробы. А лячылі хітра! 
Вось, напрыклад, нейкім дзерэў- 
лянымі кіёчкам дакратываліся 
яны да хвораго зуба, цы вока і 
зара на канцы гэтаго кійка па- 
казываўся чэрвячок., Во, кажуць 
кітайцы, такая прычына тваей 
хваробы“. А як пасьля даведа- 
ліся, асяродак гэтаго кійка быў 
выкручэны і туды насыпалічэр- 


! вячкоў, а да пустой сярэдзіны да- 


пасавана была неўзнак палачка, 
каторую, як паціснуць з верху, 
дык з другога канца чэрвячок і 
вылезе. Кажуць, што селяне за 
свае чэрвячкі сабралі кітайцам 
больш соткі рублёў. 

з: Маем тут дзьве школкі: на- 
родную і прыходзкую; сьвятлей- 
шые людзі раздаюць і кніжкі 
чытаць, але мала хто з іх кары- 
стае. Кастуся Буйло. 

М. Лебедзево, Віл. губ. Вілей- 
скаго пав. Тутэйшы гаспадар 
Гр... пачаў гарадзіць плот, дый 
разагнаўся аж на чужую межу. 
Выскачыў бараніць сваю зямлю 
сусед яго, В. П.--Тады Гр... 
доўга не чэкаючы, так перэвёў 
свайго суседа паленам, што та- 
го чуць жывога ўнесьлі ў хату. 

М. Капыль, Мін. губ. Слуцк. 
пав. Тутэйшы хлопец Астап М., 
назваўшыся эмігранцкім агентам, 
забраў ад гэтуль пяць чэлавек. 
і маніўся ехаць з імі праз (Лі- 
баву ў Амэрыку. Па дарозе да 
іх прыстало ешчэ неколькі чэла- 
век. Прыехаўшы ў Лібаву, Астап 
забраў ад сваіх людзей грошы і 
пайшоў купляць ім, шыф-карты“, 
дый прапаў нет ведома куды. 

- Да нае прыехала шкарля- 
тына і гоніць на той сьвет лю- 
дзей. А. Гурло. 

Богушэвічы, Мінск. губ. Ігу- 
менек. пав. Гады ўжо тры, як 
сталі хадзіць у нас чуткі, што 
маняцца правесьці каля нас ка- 
лезную дарогу. Усе жыцелі на- 
шаго глухога кута чэкаюць яе з 
вялікай нецярплівасьцю. Ад нас, 
напрыклад, да Осіповіч-- найблі- 
жэйшай станціі ж. д.- 60 вёрст, 
да другой -- Мар'інай-Горкі (ці 
Пуховіч)- вёрст 90. Апроч такой 
далі, вясной і дабрацца туды 

нельга: рэка Бяроза разліваецца, 
мастоў бліжэй як у Бабруйску 
німа; вось і чэкай, пакуль па- 
водка пройдзе. Праз гэта і на- 
род у нас бедны, што ані пра- 
даць, ані купіць па справедлівай 
цэне ў гэтакай глушы нічога ня 
можна. А то бывае і так: выпісы- 
вае гаспадар плуг, ці барану з 
Мінска і пакуль іх прычэкае, то 
і час араць мінецца. Былі ўжо 
каля нас і інжынеры, абгледалі 
мейсцы на двух лініях: адна-- 
ад станціі Верэйцы на Ігумен і 
Бярэзіну- па правым берэзі р. 
Бярозы; другая лінія--так сама 
на Ігумен, але ад маёнтку Іва- 
ноўца сэнатара Шэвіча зварочы- 
вае на Богушэвічы ў Брадцы 
праз Бярозу на Доўгую. 
Н--. 
С. Куцін, Мінск. губ. Ігумен- 
скаго пав. У нашым сяле жыве 
атстаўны салдат, Паўлюк ІЦэх, 
каторы ваеваў праз 11 месяцоў 
ешчэ пад Севастопалем. Цяпер 
яму 104 гады. Гледзючы на яго 
саўсім ешчэ крэпкі чэлавек: едзе 
сам адзін у Ігумен, ходзіць на 
палеваньне, а і кварту за-раз 
перэкуліць, дый знаку на ім нема. 
Р. Н. 
М. Твенец, Мін. губ. і пав. 
Ужо два дні, як пасярод вуліцы 
нашаго мястэчка ляжыць дохлы 
сабака; людзі здалёку абходзяць 
яго, затыкаючы свае насы хуста- 
чкамі; баюць, што нават па кра- 
мах цэна на хустачкі падско- 
чыла!... Нэмо. 
Гродно. Ваенно-акружны суд 
прыгаварыў на сьмерць салдата 
Вятскаго палка, каторы, напіў- 
шыся, зраніў нажом на сьмерць 
палкоўніка 26 брыгады Нікітіна. 
М. Коеово, Гродз. губ. Сло- 
німек. пав. Ці нядзелька, ці 
сьвята, чы будні дзянёк,--повен 


кожны мястэчковы шынок. Вось, 
як у нае распаношылося ПЬЯН- 
ство! Па дарозе, па канавах не 
раз валяюцца людзі; за кожнае 
глупства лезуць біцца, а то і на- 
жом гатовы пашчупаць; пасьля 
ідуць суды, каторые выцягіва- 
юць апошнюю капейку і час ра- 
бочы марнуюць; а як запіваюць 
барышы, дык ізноў бойкі, ізноў 
цяганіна... Калі-ж гэтаму будзе 
канец? І. Жыцель. 

В. Струга, Гродз. губ. і пав. 
У нашай вёсцы ходзяць чуткі, 
што зьявіўся ўжо антыхрыст. 
Тым, хто яго прызнае, дае] па 
сотцэ рублёў. Ен ужо ў сусед- 
ней вёсцы і скора маніцца прый- 
сьці да нас. Народ яго страшэн- 
на баіцца: ён, бытцам, прыкладае 
людзям печаткі на лоб. 
Маладзец, антыхрыст! Хай пе- 
чатуе; па гэтых печатках лёгка 
будзе палічыць, колькі ў нас 
дурнёў, каторые вераць у такіе 
глупетвы! 

Сцепан БРче. 

У Пружансьім павеці, Гродз. 
губ., каля м. Малеч, нейкіе не- 
вядомые людзі напалі з аружжэм 
у руках на 20 падарожных і ада- 
бралі ў іх каля паўтары тысячы 
рублёў. 

Беласток. Гродз. губ. У нека- 
торых тутэйшых важнейшых фа- 
брыкантоў, што мелі падрады 
ад інтэндантоў на сукно і коў- 
дры, зрабілі обыскі; апечаталі і 
забралі канторскіе кніжкі і лісты. 

Смаленск. У Сычэўскім паве- 
ці злавілі хэўру канакрадоў. 
Правадыром іх быў агент, като- 
ры прадаваў машыны да шыць- 
ця і, раз'ежджаючы, падгледаў, 
дзе якіе коніі куды крадзеных 
збываць. 

Росіены, Ковенск. губ. Пачаў- 
шы с сёлетняго года, ў гэтым 

павеці маняцца паставіць праз 
20 год 157 новых вучылішч. Ка- 
місія ў гэтай справе падлічыла, 
што тады ўсе дзеці Россіенска- 
то пав. стоўпяцца ў новых і 
старых школах, і неграматных 
саўсім ня будзе. 

М. Грузды, Ков. губ. Шавэль- 
скаго пав. Згарэлі 42 домы, ўсе 
халодные будыніны пры іх 1 жы- 
доўская школа. Шмат згінуло ў 
агні жывёлы. 


Малым дзеткам. 


Рвіце, дзеткі, 

Сабе кветкі, 

Вянкі війце, 

Мядок пійцёе!... 
Пройдзе першае маленства, 
Прыйдуць роелые гады-- 
Пройдзе воля, пройдзе шчасьце, 
Прыйдуць клопаты тады... 

Рвіце, дзеткі, 

Сабе кветкі, 

Вянкі війце, 

Мядок пійце!... 

Алена. 


3 усіх втарон. 

Кіеў. Па вуліцах горада ця- 
гаюцца нейкіе людзі са значкамі 
кіеўскіх паліцэйскіх сышчыкоў, 
задержываюць жыдоў, цягнуць 
іх, бытцам, у паліцію, але па да- 
розе дамагаюцца откупа і, выці- 
снуўшы, колькі мага, пушчаюць 
арыштованаго. Начальнік сыск- 
нога аддзела заявіў у газэтах, 
каб ад такіх агентоў задзержжа- 
ные жыцелі дамагаліся акурат- 
ных дакумэнтоў і каб грошэй ім 
не давалі. 

2: Агульнае прысуцтво палу- 
дзенна-заходніх дарог аддае пад 
гуд усіх елужачых пры складах 
апалу за тое, што яны прадава- 
лі гэты апал на старану. 

Варшава, Сэнатарская рэвізія 
інтэнданцтва залажыла свой ад- 
дзел у Лодзі. Цачалі разбіраць 
дакумэнты, забраные падчас обы- 
скоў. Іх набралося каля тысячы 
пудоу. 


Воронеж. Акружны суд раз- 


[ бірае справу а пакражы грошэй 


і працэнтных папероў у маёнтку 
афіцэра Терэнова. Да гэтай ня- 
чыстай справы прыналежаць і 
агенты маскоўскай сыскной па- 
ліціі (сышчыкі), а сам іх началь- 
нік, Майсеенко, памагаў уцячы 
глаўнаму зладзею. 

Саратоў. Ваенны суд разабраў 
справу 26 чэлавек, абвінавачэ- 
ных у тым, што яны прыналежа- 
лі да соціал-дэмократычнай ор- 
ганізаціі і што замешаны яны ў 
нападах у Саратове, Царыцыне 
і Балашове. Двух падсудзімых 
прыгаварылі на сьмерць; 11--ў 
катаргу ад 2 да 20 год; 6-у 
ссылку на паселеньне 1 6--апраў- 
далі. 

Одэсеа. У памешчэньні 60-го 
Заморскаго пехотнаго палка, ў 
Дзюкоўскім садзе, калі ішла пра- 
верка запасных салдатоў, частка 
іх--найбольш рабочых -- пачала 
буяніць. Цаліція хацела арыш- 
таваць аднаго салдата, але ін- 
шые запасные заступіліся за яго 
і пачалі біць камёнямі Вокны. 
Зранены два гарадавые і два над- 
зірацелі. Адзін салдат, катораго 
падстрэліў гарадавы, памёр. Вы- 
званае войска супакоіло бунтаў- 
шчыкоў. 

Гарадавога Бэкетова, каторы 
застрэліў салдата, арыштавалі, 
Прыставу Петропаўлоўскаго ву- 

частка градоначальнік атказаў 
службу. 

Ростоў-на-Дояу. Арцель азоў- 
скіх портовых рабочых, дамага- 
ючыся лепшай платы за працу, 
кінула работу; а як толькі прый- 
шлі іншые рабочые, арцель іх 
не пусьціла, не зважаючы на па- 
ліцію, ў порт. Акружны началь- 
нік, узяўшы 40 казакоў, выехаў 
у АЗовВ. 

Владыкаўказ. Невядомые людзі 
зніштожылі паліцэйскае упраў- 
леньне. Шафы паламалі; паперы 
папалілі і арыштаванагео там Аб- 
рэна асвабадзілі. 


9 ЗАГРАНІЦЫ. 


У Пэресіі ў тамтэйшым парля- 
мэнце (мэджылісе) недаўна шмат 
гукалі аб тое, каб расейскае 
войска, выйшло адтуль у Расею. 
Расейскі предстаўнік дэкляра- 
ваў парупіцца, каб гэтае вой- 
ска даўжэй не стаяло ў пэрсіц- 
кім краі. Але той атказ не зда- 
воліў народных дэпутатоў: яны 
казалі, што цяпер с кожным ты- 
днем лік расейскіх войск не 
зьменшаецца, а павялічываецца, 
і дзеля таго дамагаліся, каб пэр- 
сідзкі ўрад цьвёрда дабіваўся 
сваіх правоў ў Пецербурзе; ка- 
лі-ж гэта не паможэ, то нехай 
ўрад зьвернецца да Англіі, бо 
павэдлуг умовы яна павінна за- 
ступіцца за Цэрсію. 

Пасьля гэтых гутарак расей- 
скі прэдстаўнік у Тэгэране (пэр- 
сідзкай сталіцы) абвесьціў, што 
Расейскі ўрад і гаварыць ня бу- 
дзе аб тым, каб вывесьці е Пэр- 
сіі расейскае войска. Гэтае аб- 
вешчэньне вельмі не спадабало- 
ся народу- падняўся вялікі Го- 
ман, каб нават, калі ня можна 

інакш, дык сілай прымусіць тое 
войска выйсьці е ЦПэрсіі; тады, 
ведамо, пачалася-б вайна з Ра- 
сеяй. Але скора той гоман сціх, 
бо пэрсідзкаму ўраду на розные 
рэформы патрэбны былі грошы, 
каторых у кассге нехват; а Ан- 
глія поруч з Расеяй дэклярава- 


І ла пазычыць патрэбные грошы, 


ды за гэта паставіла нейкіе цяж- 
кіе для Пэрсіі варункі, каторые 
усё-ж дайшлі да ведама самога 
народу. Тады падняўся ешчэ 
большы гвалт, народ зажадаў, 
каб апеку над грошэвымі спра- 
вамі мела Франція, а не Расея. 
У Пэрсіі зноў німа спакою. Тым- 
часам пэрсідзкаму ўраду канеч- 
не трэба дастаць грошы, і вось, 
як цяпер чуваць, рупіцца ён па- 
зычыць тые грошы ў Бэрліне і 
вядзе гэтак палітыку, каб глаў- 
нейшымі пэрсідзкімі справамі кі- 
равала ўжо Немеччына, а не Ра- 
сея, як было дагэтуль. Расея, ве. 
дама, ня хочэ уступіць; і Вось 
ня ведама, што далей будзе. 

У Грэціі цяпер ужо бадай зу- 
сім спакойна. Ваенная ліга, ка- 
торая нарабіла гэтулькі безпа- 
радкоў, недаўна закрылася, бо 
яе члены зразумелі, што цяпер 
яна прыносіць болей шкоды сва- 
ей бацькоўшчыне, як карысьці. 

З розных старонак у Амэрыку 
прыежджае шмат перэсяленцоў, 
каторые, ня могучы дастаць ра- 
боты, бадзяюцца па вуліцах амэ- 
рыканекіх гарадоў і жабруюць. 
Каб болей гэтаго не было, амэ- 
рыканекі конгрэе (парлямэнт) 
скора будзе разгледаць праект 
новаго закона, павэдлуг катора- 
го маняцца 1) не пускаць на 
амэрыканскую зямлю тых, што 
маюць болей, як 16год,іне на- 
вучыліся ешчэ чытаць іпісаць у 
якой эўропэйскай мове (жыдоў- 

ская мова лічыцца за эўропэй- 
скую); 2) ад кожнаго перэсялен- 
ца браць- -як-бы падатку--20 руб- 
лёў; 3) апроч тых 20 рублёў, 
кожны павінен ешчэ мець 50 
рублёў на свае патрэбы; 4) так 
сама кожны перэсяленец павінен 
меці сьведоцтва ад воласьці, што 
ён акуратны і справедлівы чэ- 
лавек; 5) не пускаць у Амэрыку 
тых дзеўчат і кабет,што ня ма- 
юць ешчэ 21 год, а пускаць 
толькі тады, калі едуць да баць- 
коў сваіх, або разам з імі; 6) 
кожны перэсяленец, каторы, пра- 
жыўшы ў Амэрыцэ год, ня бу- 
дзе прыпісаны да падданых амэ- 
рыканскаго гасударства, паві- 
нен што год плаціць новы Па- 
датак--па 20 рублёў; 7) каторы 
перэсяленец будзе засуджэны 
амэрыканскімі судамі ня меней, 
як на год турмы, дык ён, ад- 
быўшы кару ня будзе ўжо мець 
права болей жыць ў Амэрыцы,-- 
адвязуць яго за граніцу; 8) за- 
чыняюцца ўсе канторы, што да- 
гэтуль перэсяленцам памагалі 
знайсьці якіе заработкі. 

Калі амэрыканскі парлямэнт 
гэты закон зацьвердзіць (--а гэ- 
таго трэба спадзевацца), то не- 
хай кожны, хто думае ехаць у 
Амэрыку, акуратна ведае аб ім, 
бо іначэй змарнуе шмат грошы 
і без нічога вернецца да хаты. 

Бэрлін Паліція, каторая перш 
так упіралася, цяпер пазволі- 
ла гоціал-дэмократам рабіць свае 
мітынгі (сходы), на каторых яны 
заяўляюць свой пратэст проці 
цяперэшніх законоў аб выбарах 
у немецкі Парлямэнт (Думу). 


Са 


НАША НІВА. 

Рады для гаепадароу. 


Красавік (Апрэль). У полі. 
.Ранная сеўба каліі падводзіць, 
то насеньня ня зводзіць“, і дзе- 
ля гэтаго рупны гаспадар, калі 
спрыяе пагода, а земля абсохла, 
ў гэтым месяцы стараецца кон- 
чыць сяўбу. Важней за ўсё, якім 
насеньнем сеяць. Бульбу--выбі- 
райце чыстую, здаровую; не са- 
дзіце дробнай, а серэднякамі і 
ня густа; калі каму прыйдзецца 
з бяды рэзаць яе, то трэба рэ- 
заць толькі ў доўжкі і пільна- 
вацца, каб не псаваць вочак. 
Зярнё да сяўбы павінно быць 
ня тухлае, буйнае, чыстае (най- 
лепш перэпусьціць разы два 
праз арфу). Няпэўнае насеньне, 
або пажычанае ў магазынах 
лепш прадаць на муку, ці 0б- 
сыпку, далажыць 5--10 кап. на 
пуд і купіць добрага. Канюшы- 
ну пасыпаць хто мае- попелам, 
а хто можэ купіць- гіпсам, лічу- 
чы пудоў 6 на дзесяціну. Віку і 
мешанкі на зялёны корм сеяць 
не аднаго дня, а па кавалку, каб 
заўсёды быў у запасе зялёны 
корм. Скаціны не пушчаць на 
сенажаці, б0 згрузяць. 

У садзе. Канчаць садзіць шчэ- 
пы. Шчапіць дзічкі. Калі суш-- 
канечне трэба шчэпы паліваць 
(вядро вады на штуку). Сухое і 
старое гальё пасьцягіваць с са- 
ду на дрывотню і паліць ім у 
печы, б0 пад карой яго шмат 
уселякай брыдасьці, крторае па- 
сьля распаўзецца па садзе і на- 
робіць шмат шкоды. 


-еыеХеўе- 


АД РЭДАКЦІІ!І. 
Абвесткі прыймаюцца на апошняй страніцы па 40 кап. залінейку малы 
мі літэрамі. Руканісы і карэспадэнціі, прысланые у рэдакцію, павінны 
быць чытэльна напісаны с праўдзівай фаміліей і адрэсам таго, хто яе 
прысылае. Можна такжэ падпісаць прозвішчэ разам з фаміліей, хто не за- 
хочэ, каб была надрукавана нраўдзівая фамілія. Адрэе і фамілія толькі для 
ведама рэдакціі. 


даненасанаасаагагегагасасёнаа арагагасаванасана 
: Аа 


ітаКіаіе о вргауасі ІіёеузКісА, ріаогцзкісі 1 Іобеу- з“ 
5кіей. 
Ргепитегаба гос2піе у Кгад З гр. рдігос2піе І г. БОК. 

9 госапа га стаўпіса 4 г. родІгосапа 2 гар. .; 


Аагее Ведаўсіі: Тітпо, ші. Атобоізка Лё б, т. 17. 


Мотегу ргдрпе уўузуІаўа звіе па гадапіе. г 


арапанаганананаца е Фланананааца а ана 
шая 


іленскае Таварыство сельскай гаспадаркі 

паведамляе усіх, хто хочэ паступіць у Во- 
ронецкае ніжтае сельска-гаспадарскае ву- 
чылішчэ, што екзамены адбудуцца е 17 да 20 
траўня (мая). Прашэньня трэба падаваць не 
пазьней 10 траўня. Екзаменаваць будуць па прагра- 
ме двух-клаеных велянскіх вучылішч міністэрства на- 
роднай асьветы. Плата 50 рублёў у год. Больш па- 
дробна аб усім можна даведацца ў канторы самай 
школы (Пачтовая і жалезна-дарожная станція Паста- 
вы м. Воронец Віленскай губ.) 


а 
а З 
а, ба 
ах ае 
В а 
с Вмуіудофпік Пузігомапу Ііемэкі м ўегукі ро!зКіт. а: 
е 
А 
а 
а 


Ыы 


Ф 


А 
ў 
а 


г 


Рэдактар - Выдавец А. У ласоў. 


Друкарня Марціна Кухты, Дварцовая, д. М 4. 


